

بر صغیر میں علم حدیث کا آغاز

محمد عظیم ☆

اہل ہندوستان تک ظہور اسلام کی خبر اسی وقت ہی پہنچ گئی تھی جب اس عالمگیر دین کا دروازہ اعلیٰ کے کیلئے پہلی مرتبہ کھلا تھا۔^(۱) اور اسی تاریخ اس بات کے شاہد ہیں کہ وہ قافلے جو عرب و ہند کے درمیان بفرض تجارت روایت دوال تھے۔ پہلے پہل اسلام نے انہی کے ہاتھوں ہندوستان کی سرحد پار کی تھی۔^(۲) اہل عرب کے تجارتی قافلے مالابار، لکا، مالدیپ، انڈونیشیا اور چین کے علاقوں میں آتے جاتے تھے۔ اس وقت کے ایک مشہور واقعہ مجذہ شق القمر سے متاثر ہو کر مالابار کے راجہ زمورن کا اسلام قبول کر لینا ہے۔^(۳) پھر عہد فاروقی میں لکا کے راجہ نے بھی اسلام قبول کر لیا۔^(۴) مشہور مورخ اہن بلطوط اپنے مشہور سفرنامہ میں لکا کے بیان میں متعدد مقبروں اور مساجد کا ذکر کرتے ہیں۔^(۵) جس سے اس بات کا ثبوت ملتا ہے کہ لکا میں اسلام کس حد تک پہلی چکا تھا۔

جنوبی ہند میں اسلام کی آمد

بزرگ بن شہریار رامہر مزی کی تصریح کے مطابق عہد رسالت ہی میں ایک وفد سرندیپ سے مدینہ منورہ روانہ ہوا تھا۔ جو بعض رکاذوں کی وجہ سے عہد فاروقی کی ابتداء میں وہاں پہنچا اور برہ راست اسلام کے بارے میں معلومات حاصل کرنے کی کوشش کی۔^(۶) نیز ہندوستان کے ساحلی علاقوں میں عرب تاجرود کے لیے بڑی کوشش تھی۔^(۷) سندھ کے مقابلہ میں یہاں ان کو تجارتی سامان اور قسم کی چیزیں زیادہ ملتی تھیں اور سرندیپ اور چین کے تجارتی اسفار میں آتے جاتے ان کو مہارا جگان لہی رائے کے دلیں سے گزرننا پڑتا تھا۔ ان وجوہ سے سرندیپ، حکیم، ہو بارہ، سندان، تھانہ، بھڑوچ اور کھبائست وغیرہ کے قدیم تجارتی تعلقات نے جدید اسلامی تعلقات میں بڑی مدد دی اور طرفین کے قدیم تعارف نے جدید علاقہ کو بہت جلد ہموار کیا۔^(۸)

سندھ میں اسلام کی آمد

عہد فاروقی^(۹) میں سرزین سندھ میں صحابہ کرام کی آمد کا میں ثبوت ملتا ہے۔ اس سلسلے میں

متوحدین نے جس کتاب کو اپنی تخلیقات کا اہم ترین مأخذ بنایا ہے۔ وہ ہے "تیج نامہ" تقریباً تمام ہی کتب جن میں مسلمانوں کی سندھ میں آمد کو موضوع بنایا گیا ہے ان سب کا مأخذ اولین یہی کتاب ہے۔ جیسے میر محمد معصوم کی تاریخ معموصی، میر علی شیر قانع تجوی کی تحفۃ الکرام، جناب قاضی الطہر مبارک پوری کی تصانیف "عرب و ہند عہد رسالت میں" اور "ہندوستان میں عربوں کی حکومتیں" اور خان بہادر شمس العلماء مولوی محمد ذکاء اللہ دھلوی کی تصانیف "تاریخ ہندوستان" و "ویگر عربی و فارسی اور انگریزی کتب تاریخ ہندوستان۔ تاریخی روایات کے مطابق بعد از وفات خشیخ اسلام علیہ الصلوٰۃ والسلام عربوں نے ساحل سندھ میں بھری جملوں کا سلسلہ جاری کر دیا۔ اس بارے میں بلا ذری فتوح البلاں میں، طبری تاریخ الرسل والملوک میں، یاقوت حموی مجمجم البلدان اور امام ابن حزم اندری محشرۃ انساب العرب میں جو کچھ بیان کرتے ہیں اس کا لب لباب یہ ہے کہ ۱۵ھ میں حضرت عمر فاروق رضی اللہ تعالیٰ عنہ کے عہد مبارک میں بھرین اور عمان کے گورنر عثمان بن ابی العاص ثقفی نے جو پہلا بھری جملہ سندھ پر کیا وہ خلیفہ ثانی کی بلا اجازت کیا۔ یہ حملہ بھی کے قریب "تحانہ" کی بندرگاہ پر ہوا۔ جس میں مسلمانوں کو کامیابی بھی حاصل ہوئی اور بہت سا مالی غنیمت بھی ہاتھ آیا۔^(۹) عثمان بن ابی العاص ثقفی نے جب اس کی اطلاع خلیفہ ثانی کو دی تو آپ پر جلال ہوئے اور فرمایا:-

"یا اخا نقیف حملت دوداً علی عودِ وانی احلف بالله ان لو اصیبو لا خذت من قومک

مثلهم"^(۱۰)

"کہ تمہارا یہ الدام انتہائی خطرناک تھا یہ گویا لکڑی پر کیڑا سوار کر کے سمندر کے حوالہ کرنا تھا خدا کی قسم اگر مسلمانوں کو کچھ نقصان ہوتا تو میں تمہاری قوم سے اتنے ہی آدمی لیتا۔"

اس کے چند دن بعد ہی عثمان بن ابی العاص نے اپنے بھائی مغیرہ بن ابی العاص کو ایک بھری بیڑے کے ہمراہ دیبل پر حملہ کے لیے روانہ کیا اور خود بھڑوچ پر حملہ کیا۔^(۱۱) اس وقت سندھ میں چج بن سلانج کی حکومت تھی۔^(۱۲) جس زمانے میں مغیرہ نے دیبل پر حملہ کیا اس وقت دیبل کا حاکم سامہ بن دیوانج تھا۔ دیبل کے لوگ زیادہ تر تجارت پیشہ تھے۔^(۱۳) اس کے بعد عہد عثمانی اور عہد علی الرحمنی میں بھی عربوں اور سندھیوں کے مابین جھٹپیں ہوتی رہیں جو صحابہ کرام رضوان اللہ علیہم اجمعین کی سر زمین ہندوستان میں آمد و رفت کا مبنی ثبوت ہیں۔^(۱۴)

اگرچہ عہد نبوی اور عہد خلافت راشدہ میں سر زمین ہندوستان میں مسلمانوں کی تعداد قلیل تھی مگر ہندوستانیوں کا اس دور میں اسلام قبول کر لینا بھی ایک حقیقت ہے اور یہ بھی حقیقت ہے کہ بعض عرب ہستیاں اپنا وطن چھوڑ کر تبلیغ اسلام کی غرض سے ہندوستان میں مستقل آباد ہو گئی تھیں۔ محمد بن

قسم کے فوجی حلے سے پہلے اسلام ہندوستان میں بذریعہ تبلیغ داخل ہو چکا تھا اور جنوبی ہند میں اسلام مسلمان مبلغوں، تاجروں، دردیشوں اور سیاحوں کے ذریعے برابر ترقی کر رہا تھا کہ کچھ حالات ایسے پیش آئے جس نے عربوں کو سندھ پر حلے کے لیے مجبور کر دیا۔ (۱۵)

برصیر میں علم حدیث کا آغاز

صحابہ کرام رضوان اللہ علیہم السالمین نبی علیہ الصلوٰۃ والسلام کے بعد علم نبی کے وارث اور امین تھے۔ اور سر زمین برصیر کو علم حدیث کے ورثا کے قدم چونے کا شرف بارہا حاصل ہوا۔ مگر جہاں تک اس سوال کا تعلق ہے کہ ان صحابہ کرام سے علم حدیث کے ضمن میں مسلمانان برصیر فیض یاب ہوئے یا نہیں؟ اور اگر ہوئے تو کس حد تک؟ تو اس کا جواب یہ ہو سکتا ہے کہ ایک صحابی رسول اس ستارے کی مانند ہوتا ہے جس کی روشنی ماحول کو منور کر دیتی ہے۔ جو صحابہ کرام سر زمین برصیر میں تشریف ملائے ان میں عالمان دین بھی شامل تھے اور راویان حدیث بھی۔ قرآن سے پتہ چلتا ہے کہ برصیر میں علم حدیث کا آغاز بھی یقیناً ان شخصیات کے ہاتھوں ہی ہوا۔ لیکن جہاں تک اس وقت علم حدیث کے کام کی نوعیت کا تعلق ہے تو وہ انفرادی اور ضمیم تھی۔ (۱۶) اس کی وجہ یہ ہے کہ ایک تو صحابہ کرام نے اس سر زمین میں مختصر قیام کیا دوسرے اس وقت کے سیاسی اور معاشرتی حالات اس کام کے لیے ساز گار نہ تھے۔ اس کی تیسرا اور اہم ترین وجہ یہ بھی ہو سکتی ہے کہ خود عرب میں اس وقت تدوین و اشاعت حدیث کے کام کا آغاز ہو رہا تھا۔ اور اس ضمن میں برگزیدہ محدثین صحابہ کرام نے حجاز، کوفہ، بصرہ، شام اور عراق وغیرہ میں اپنے انفرادی حلقہ ہائے درس حدیث قائم کر رکھے تھے۔

جو صحابہ کرام برصیر تشریف لائے ان کا مقصد اسلامی سرحدوں کا دفاع کرنا اور ہندو راجاؤں کو عوام پر ظلم کرنے سے روکنا تھا۔ ان حالات میں وہ ایک جگہ مقیم ہو کر حلقہ درس قائم نہ کر سکتے تھے۔ نہ ہی اشاعت حدیث کا اہتمام کر سکتے تھے۔ ضمناً انہوں نے نہ صرف تبلیغ دین کا فریضہ انجام دیا بلکہ مقامی لوگوں کی تربیت بھی فرمائی۔ یہی وجہ ہے کہ برصیر کے لوگ جن میں بدھ اور ہندو مذہب کے پیرو کار شامل تھے۔ تیزی سے قبول اسلام کی طرف مائل ہونے لگے۔ یوں پہلی صدی ہجری کی آخری دہائی میں سندھ میں اسلامی حکومت قائم ہو گئی اور یہی وہ دور تھا جب برصیر میں اشاعت حدیث کا باقاعدہ آغاز ہوا۔

برصیر میں تشریف لانے والے صحابہ کرام

سب سے پہلے حضرت عمر فاروق رضی اللہ تعالیٰ عنہ کے عہد مبارک میں سر زمین برصیر میں صحابہ

کرام[ؐ] کی آمد کا ثبوت ملتا ہے۔ ان میں پہلے صحابی رسول[ؐ] کا اسم مبارک الحکم بن الی العاص شفقی ہے۔^(۱۷) آپ اس اسلامی فوج میں شامل تھے۔ جس نے پہلے پہل ہند کے خلاف مہم میں حصہ لیا۔ آپ نے خود نبی اکرم صلی اللہ علیہ وسلم سے احادیث روایت کیں۔^(۱۸) الحکم کو صحابی اور آپ سے مردی احادیث کو معروف قرار دینے میں شبہ نہیں ہو سکتا۔ آپ ۴۳۲ھ بہ طابق ۶۶۲ء میں بقید حیات تھے۔^(۱۹)

صحابہ بن العبدی رضی اللہ تعالیٰ عنہ کا تعلق قبیلہ عبدالقیس سے تھا۔ آپ نے مشرقی جنگوں میں حصہ لیا اور دریائے سندھ کے مشرقی علاقے کی جو کیفیت آپ نے حضرت عمر[ؓ] کے سامنے بیان کی اس سے پتہ چلتا ہے کہ آپ یہاں کے جغرافیائی حالات سے بخوبی واقف تھے اور مقامی باشندوں سے بھی روابط رکھتے تھے۔^(۲۰)

عبدی بن عمر اتمیمی اس مہم میں شامل تھے جو حضرت عثمان رضی اللہ تعالیٰ عنہ نے کمران کے بانی قبائل کی سرکوبی کے لیے ۴۲۳ھ میں روانہ فرمائی۔ آپ مدینہ کے رہنے والے اور راوی حدیث تھے۔^(۲۱)

عبد الرحمن بن سمرة بن حبیب بن عبد مناف بن عبد القیس بن عبد مناف کا تعلق قبیلہ قریش سے تھا۔ آپ نے ۴۸ھ میں فتح مکہ کے موقع پر اسلام قبول کیا۔ نبی اکرم ﷺ نے آپ کا نام عبد الرحمن رکھا۔ آپ نے خود نبی اکرم ﷺ سے احادیث روایت کیں۔ آپ کو ابن عباس، سعید بن المیتب، ابن سیرین، عبد الرحمن بن الی یعنی اور حسن البصری کا شیخ ہونے کا امتیاز حاصل ہے آپ سے مردی احادیث میں سے ایک صحیحین میں اور صرف دو صحیح مسلم میں شامل ہیں۔^(۲۲)

سان بن سلمہ الحذلی وہ آخری صحابی رسول[ؐ] ہیں جنہوں نے ہندوستان میں قدم رنج فرمایا۔ عراق کے عامل ابن زیاد نے ۴۳۸ھ میں آپ کو اسلامی فوج کا سپہ سالا مقرر کر کے ہند روانہ کیا تھا۔ آپ امیر معاویہ[ؑ] کے عہد میں ہندوستان تشریف لائے تھے۔^(۲۳) ابن حجر العسقلانی نے آپ کو کم عمر صحابی شمار کر کے اصحاب میں قسم ثانی میں شامل کیا ہے۔ آپ نے نبی اکرم ﷺ سے جو احادیث روایت کی ہیں ان کو مرسل کا درجہ دیا جاتا ہے۔ آپ کی روایت کردہ احادیث صحیحین، ابو داؤد، ابن ماجہ اور نسائی میں ملتی ہیں۔

برصیر میں علم حدیث کی اشاعت کا آغاز

برصیر میں اشاعت حدیث کے کام کا آغاز دوسری صدی ہجری میں ہوا۔^(۲۴) یہاں قاضی

اطہر مبارک پوری کی تصنیف، "خلافت راشدہ اور ہندوستان" کا اقتباس درج کیا جاتا ہے جس میں بر صغیر میں علم حدیث کے آغاز پر تفصیلی تحقیق پیش کی گئی ہے۔

خلافت راشدہ میں ہندوستان کے مقبوضہ علاقوں میں دینی علوم و رجال کا چرچا اور ان کا وجود پایا جاتا تھا اس دور کے مطابق حدیث کا مذکورہ بھی جاری تھا، باقاعدہ "اجبنا و حدثنا" کا سلسلہ پہلی صدی کے بعد شروع ہوا جبکہ حضرت عمر بن العزیز کے حکم سے احادیث کو مدون کر کے صحف مرتب کیے گئے، اور ان کی روایت کا سلسلہ جاری ہوا، اس سے پہلے حضرات صحابہ و تابعین حسب موقع احادیث و آثار بیان کرتے تھے، جب اسلامی فتوحات کا دائرة دفعہ ہوا اور مختلف بلاد و امصار میں صحابہ و تابعین رضوان اللہ تعالیٰ علیہم اجمعین دینی و فقہی تعلیم کے لیے روانہ کیے گئے تو انہوں نے وہاں احادیث و شرائع کی اشاعت کی، چنانچہ ہندوستان میں بھی یہ حضرات تشریف لائے اور انہوں نے یہاں پر حسب ضرورت اس وقت کے طریقہ کے مطابق احادیث کا درس دیا، اس دعویٰ کی ولی امام ابن الی خاتم رازی کے اس بیان میں موجود ہے، وہ "تقدمة البرج والتعمیل" میں لکھتے ہیں۔

ثم تفرقت الصحابة رضى الله عنهم فى النواحي والامصار، والغفور فى فتوح البلدان والمغارى والاماارة والقضاء والاحكام فبى كل واحد منهم فى ناحيته وبالبلد الذى هو فيه، ما وعاه و حفظه عن رسول الله صلى الله عليه وسلم و حكموا بحكم الله عز وجل، وامضوا الامور على ماسن رسول الله صلى الله عليه وسلم، وافتوا فيما سلوا عنه مما حضرهم من جواب رسول الله صلى الله عليه وسلم عن نظائرها من المسائل، وجردوا انفسهم مع تقدمة حسن الية والقربة الى الله تقدس اسمه لتعليم الناس الفرائض والاحكام وال السنن والحلال والحرام حتى قبضهم الله عز وجل رضوان الله و مفترته ورحمته عليهم اجمعين، فخلف بعد هم التابعون الذين اختارهم الله عز وجل لاقامة دینه و خصهم بحفظ فرائضه وحدوده وامرها ونهيه و احكامه وسنن رسوله صلى الله عليه وسلم و اثاره فحافظوا عن صحابة رسول الله صلى الله عليه وسلم ما نشروه و بشوه من الاحكام والسنن والاثار وسائر ما وصفنا الصحابة به رضى الله عنهم فتقنوه وعلموه و فقهوا فيه فكانوا من الاسلام والدين و مراعاة امر الله عز وجل، ونهيه بحيث وضعهم الله عز وجل و نصبهم له اذ يقول الله عز وجل "والذين اتبعوهم باحسنان رضي الله عنهم ورضوانه" (۲۵)

رسول ﷺ کے بعد حضرات صحابہ رضی اللہ عنہم مختلف شہروں، علاقوں اور سرحدوں میں

فتوات، مغازی، امارات اور قضاء کے سلسلے میں پھیل گئے اور ان میں سے ہر ایک نے اپنے علاقے اور شہر میں رسول ﷺ سے جو سن کر یاد کیا تھا سب کو عام کیا اور ان حضرات نے اللہ تعالیٰ کے احکام اور رسول ﷺ کے سنن جاری کیے اور رسول اللہ ﷺ کے طریقہ پر امور و معاملات کو چلایا۔ اور رسول ﷺ کے مسائل کے جواب میں جو کچھ سننا تھا ان جیسے مسائل میں اسی کے مطابق فتوی دیا اور حسن نیت اور اللہ تعالیٰ کی رضا جوئی کے ساتھ لوگوں کو فرائض و احکام سنن، حلال و حرام کی تعلیم کے لیے اپنے آپ کو ہمہ تن تیار کیا۔ اور اپنے کام میں لگے رہے یہاں تک کہ اللہ تعالیٰ نے ان حضرات کو اٹھالیا۔

ان کے بعد حضرات تابعین آئے جن کو اللہ تعالیٰ نے اپنے دین کی اقامت اور اپنے فرائض، حدود، امراللہی احکام اور رسول ﷺ کے سنن و آثار کی حفاظت کے لیے مختار و مخصوص فرمایا تھا، اور انہوں نے حضرات صحابہ سے حاصل کر کے احکام، سنن، آثار وغیرہ کو عام کیا اور وہ اتقان، تفقہ، حصول علم، اللہ کے دین کی پیروی اور امر و نہی بجا لانے میں اس مقام پر فائز تھے جس کے لیے اللہ تعالیٰ نے ان کو منتخب فرمایا تھا: "وَالَّذِينَ اتَّبَعُوهُمْ بِالْحَسَنَى رَضِيَ اللَّهُ عَنْهُمْ وَرَضِيَ عَنْهُمْ" یعنی جن لوگوں نے حسن و خوبی کے ساتھ صحابہ کی اتباع کی ان سے اللہ تعالیٰ راضی ہوا، اور وہ اللہ سے راضی ہوئے۔

بس جس طرح حضرات صحابہ کرام اور تابعین نظام رضوان اللہ تعالیٰ علیہم اجمعین نے بلادِ اسلامیہ کے غزوات، فتوحات، امارات، اور قضاء وغیرہ کے سلسلے میں رہ کر کتاب و سنت کے اوامر و نوایی جاری کیے اور احادیث و فقہ کی تعلیم دی، اسی طرح انہوں نے ہندوستان میں تشریف لا کر یہاں بھی فرائض، سنن، احکام، حرام، احادیث، آثار، فقہ وغیرہ کی اشاعت فرمائی، امام ابن کثیر نے "البدایہ و النہایہ" میں سندھ میں محمد بن قاسم کی فتوحات کے ذکر میں لکھا ہے کہ اس سے پہلے خلافت راشدہ میں اوائل بلاد الہند میں صحابہ کرام فائز بن کر تشریف لا چکے ہیں، وہ لکھتے ہیں۔

و قيل ذلك قد كان الصحابة في زمان عمر رضي الله عنه و عثمان رضي الله عنه ففتحوا غالب هذه التواحي ، و دخلوا مبانها بعد هذه الاقاليم الكبير مثل الشام ومصر، والعراق، واليمن، وأوائل بلاد الترك ودخلوا الى مواراء النهر، وأوائل بلاد المغرب
 وأوائل بلاد الہند. (۲۶)

سندھ میں محمد بن قاسم کی فتوحات سے پہلے حضرت عمر اور حضرت عثمان رضی اللہ عنہما کے زمانہ میں صحابہ کرام نے ان اطراف کے اکثر حصہ کو فتح کیا، اور شام، مصر، عراق، یمن

اور اوائل بلاد ترکستان کے وسیع و عریض علاقوں میں پہنچے نیز وہ حضرات علاقہ اور ماوراءالنهر، اوائل بلاد مغرب اور اوائل ہند میں داخل ہو گئے۔

اور ان صحابہ کرام نے اپنی ذات کے چلتے پھرتے مدرسون سے یہاں دین کی تعلیم عام کی۔ ہماری تحقیق میں ایسے سترہ صحابہ رضی اللہ عنہم کے نام مل سکے جو یہاں تشریف لائے ہیں جن میں دو حضرات معاویہ کے دور میں آئے اسی طرح صرف تابعین رحمہم اللہ کے نام مل سکے ہیں، جب کہ ان کی یہ تعداد یہاں آنے والے صحابہ و تابعین کی تعداد کے مقابلہ میں کھانے میں نمک کے برابر بھی نہیں ہے بلکہ اس سے کہیں زیادہ تعداد میں یہ حضرات یہاں آئے ہیں اور انہوں نے کتاب و سنت اور احادیث و فقہ کی تعلیم اس زمانہ کے طریقہ کے مطابق جاری کی، اس وقت باقاعدہ "خبرنا و حدثنا" کا رواج نہیں ہوا تھا۔ اور صحابہ و تابعین کی مجلسیں اور مسجدیں دینی علوم و معارف کے مدرسے ہوا کرتی تھیں، بعد میں جب باقاعدہ تعلیم کا دور آیا تو ان ہی حضرات سے احادیث کی روایت کا سلسلہ چلا۔

برصیر میں علم حدیث کا آغاز تدریجیاً ہوا جس کے تین مرحلے ہیں۔

اول: پہلے مرحلے میں صحابہ کرام رضوان اللہ علیہم اجمعین تابعین، تابع تابعین محدثین کرام نے سرزی میں عرب سے آکر مقامی نو مسلموں کے قلوب واذہان میں حدیث کا شیع بولیا۔ ان میں دین حق اور اس کے پیغمبر ﷺ کی محبت اور گلن پیدا کی۔

دوم: دوسرے مرحلے میں مقامی مسلمان ملاش علم کی گلن میں اپنا وطن چھوڑ کر بلاد عرب پہنچے۔ تاکہ وہاں پر موجود قرآن و حدیث کے برگزیدہ علمائے کرام سے علم حاصل کر سکیں۔

سوم: تیسرا مرحلہ میں مقامی محدثین کرام نے مختلف مقامات پر مکاتب علم حدیث قائم کیے جہاں پر درس حدیث کا اہتمام کیا جاتا۔

درجہ اول کے محدثین کرام:

درجہ اول میں دوسری صدی ہجری کے جو محدثین کرام شامل ہیں ان کا مختصر تعارف اس طرح ہے۔

موئی بن یعقوب ثقیلی محمد بن قاسم کے ہمراہ سندھ تشریف لائے۔ آپ کو الور کا قاضی مقرر کیا گیا۔ آپ نے سندھ میں مستقل سکونت اختیار کر لی۔ آپ سنت رسول ﷺ کے بڑے عالم تھے۔^(۲۷)

بریزہ بن ابی کشا السکسی الدمشقی کو سیدمان بن عبدالملک نے محمد بن قاسم کی جگہ تعینات کیا تھا۔

لیکن آپ کا سندھ میں قیام صرف اخبارہ روز پر مشتمل ہے پھر آپ کا انتقال ہو گیا۔ آپ نے ابوالدرداء، شر جیل بن اوس اور مروان بن الحکم صحابہ کرام سے بہت سی احادیث سماعت کیں۔ آپ سے مردی احادیث صحیح بخاری، کتاب الآثار از محمد بن حسن الشیعی اور المستدرک حاکم میں ملتی ہیں۔^(۲۸)

امفضل بن امہلب بن ابی صفرہ تابعی راوی حدیث تھے آپ نے نعماں بن بشیر رضی اللہ تعالیٰ عنہ صحابی رسول سے حدیث روایت کی ابن حبان وغیرہ ناقدین علم حدیث امفضل کو ثقہ راوی قرار دیتے ہیں۔^(۲۹) آپ سے مردی احادیث سنن ابو داؤد اور سنن نسائی میں موجود ہیں۔

ابو موئی اسرائیل بن موئی البصری نزیل السند، م ۱۵۵-۱۷۷ھ، آپ کا تعلق بصرہ سے تھا آپ تجارت کی غرض سے سندھ تشریف لائے اور یہیں مقیم ہو گئے۔ آپ ثقہ راوی ہیں اور حسن البصری ۱۱۰ھ اور ابو حازم الٹخجی ۱۱۵ھ سے احادیث روایت کی ہیں آپ کا درجہ محدثین میں بلند ہے۔ سفیان ثوری م ۱۶۱ھ سفیان بن عینہ م ۱۹۸ھ اور محبی بن سعید القطان م ۱۹۸ھ جیسے محدثین آپ کے شاگردوں میں شامل ہیں صحیح بخاری میں چار مقالات پر آپ سے مردی احادیث کا حوالہ ملتا ہے۔ آپ کی احادیث کتب سنن میں بھی محفوظ ہیں۔^(۳۰)

الربيع بن صحیح السعدی البصری م ۱۲۰-۱۷۲ھ محدث و مرتب حدیث ہیں آپ خلیفہ المهدی کے عہد میں عبداللہ بن شہاب الاسماعیلی کی قیادت میں ایک بھری فوج کے ہمراہ ہند تشریف لائے جس نے بر بد پر حملہ کیا۔ عرب فوج نے بر بد فتح کر لیا مگر طلن واپس جانے کے لیے ناسازگار ہواوں کی وجہ سے بر بد میں کچھ عرصہ قیام پذیر ہو گئے۔^(۳۱) الربيع کا تعلق بصرہ سے تھا۔ آپ نے حضرت حسن بصری سے درس حدیث لیا۔ حمیدا الطویل م ۱۸۲ھ، ثابت البنا م ۱۲۷ھ مجید بن جبیر م ۱۰۳ھ سے بھی حصول علم حدیث کا شرف رکھتے ہیں آپ کے شاگردوں میں عبداللہ بن المبارک م ۱۸۱ھ، سفیان الثوری و قیمی م ۱۹۷ھ، ابو داؤد الطیالسی م ۴۰۳ھ اور عبدالرحمن بن المهدی م ۱۹۸ھ جیسے بر گزیدہ محدثین کرام شامل ہیں جنہوں نے آپ سے احادیث بھی روایت کیں۔^(۳۲) آپ اس گروہ محدثین میں شامل کئے جاتے ہیں جنہوں نے دوسری صدی ہجری میں جمع و تدوین حدیث کے اہم کام کا آغاز کیا تھا۔^(۳۳) یہ سرزین بر صغر کے لیے باعث افتخار ہے کہ اتنے عظیم محدثین نے اشاعت علم حدیث کے پہلے دور میں یہاں قدم رجھ فرمایا۔

درجہ دوم کے محدثین کرام:

دوسراے درجے کے محدثین کرام میں وہ شخصیات شامل ہیں جنہوں نے تحصیل علم کے لئے دور

دراز کے سفر کیے۔ کبار محدثین کرام سے علم حاصل کیا اور مختلف مقامات پر مستقل طور پر اپنے حلقة ہائے درس قائم کیے۔ اس درجہ کے محدثین کرام کا ذکر کتب ائمہ الرجال میں ثقہ، عادل، صدوق، فاضل وغیرہ جیسے الفاظ میں کیا گیا ہے۔ سفر کے لیے ناسازگار حالات ہونے کے باوجود یہ محدثین کرام کو معظمه، بغداد، بلخ، نیشاپور، مصر، شام، دمشق وغیرہ پہنچے۔ ان محدثین کرام کے مفصل حالات سے کتب تاریخ و سیر خالی ہیں۔ جو کچھ ان کے بارے میں معلوم ہوتا ہے اس میں حیرت انگیز بات یہ ہے کہ انہوں نے حجاز، شام، دمشق، بغداد وغیرہ میں اشاعت علم حدیث کا کام انجام دیا۔

ان میں پہلا نام ابو جعفر دیبلی (۵۳۲۲ھ - ۹۳۲ء) کا ہے۔ جیسا کہ نام سے ظاہر ہے آپ کا تعلق دیبل کے مرکز علم حدیث سے ہے۔ آپ کا پورا نام محمد بن ابراہیم بن عبدالرشید دیبلی (۴۳۲ء) ہے۔

آپ نے کمہ معظمه کے محدثین کرام سے اکتساب فیض کیا اور وطن واپس نہ آئے۔ ابو جعفر دیبلی سے ابو الحسن احمد بن ابراہیم بن فراس کمی، ابو الحسن محمد بن محمد الججاج م ۵۳۶۸ھ اور محمد بن ابراہیم المقری م ۵۳۸۱ھ نے احادیث روایت کی ہیں۔ آپ نے کمہ میں وفات پائی۔ (۳۵) احمد بن عبد اللہ الدیبلی (م ۵۳۲۲ھ - ۹۵۲ء) نے حصول علم کے لیے دور دراز کے سفر کیے۔ آپ نے کمہ معظمه میں اپنے ہم وطن محدث ابو جعفر دیبلی م ۵۳۲۳ھ سے درس حدیث حاصل کیا۔ مصر میں علی بن عبدالرحمن اور محمد بن ریان سے۔ دمشق میں حافظ احمد بن عییر بن حوسام م ۳۲۰ھ سے۔ بغداد میں جعفر بن محمد الفارابی م ۳۰۵ھ سے۔ (۳۶) بصرہ میں ابو حنیف القاضی م ۳۰۵ھ سے۔ عکبر مکرم میں عبдан بن احمد الجلوی (۴۲۰ھ تا ۵۳۰۲ھ) سے۔ تسری میں احمد بن زہیر التستری م ۳۱۲ھ سے اور نیشاپور میں محمد بن اسحاق بن خزیمہ م ۳۱۱ھ سے احادیث سماعت کیں۔ جس کے بعد آپ نے نیشاپور میں خانقاہی زندگی بسر کی۔ جہاں حاکم نیشاپوری (۴۲۱ھ تا ۴۳۰۵ھ) نے آپ سے درس حدیث لیا۔ احمد بن عبد اللہ نے (۴۳۲ھ - ۹۵۲ء) میں نیشاپور میں وفات پائی۔ (۳۷)

خلف بن محمد دیبلی (۴۳۶۰ھ) بغداد تشریف لے گئے اور وہاں درس حدیث دینے لگے۔ ابو الحسن بن الجزری (۴۳۰۲ھ تا ۴۳۹۶ھ) اور احمد بن عییر نے آپ سے حدیث کا درس لیا۔ (۳۸) احمد بن محمد بن هارون دیبلی (۴۲۷۵ھ تا ۴۳۷۰ھ) رے تشریف لے گئے اس کے بعد مستقل طور پر بغداد میں رہائش پذیر ہوئے۔ جہاں جعفر بن محمد الفارابی م ۳۰۱ھ اور احمد بن شریک الکوفی سے حدیث کا درس لیا۔ آپ کے شاگردوں میں احمد بن علی الباڈہ م ۴۳۶۰ھ ابو علی بن دوالفعامی (۴۳۶۱ھ تا ۴۳۶۲ھ) اور قاضی ابو

العلاء واسطی م ۳۳۱ کے نام شامل ہیں۔ (۲۹)

حسن بن حامد دستبلی (م ۴۰۲ھ - ۱۰۱۳ء) کا ذکر تاریخ بغداد میں ملتا ہے۔ آپ حدیث کے عالم تھے۔ آپ نے علی بن محمد سعید الموصلی م ۳۵۹ھ، محمد النقاش م ۳۵۱ھ اور ابو علی التمری م ۳۶۰ھ سے حدیث کا علم حاصل کیا۔ جب آپ حدیث روایت کرتے تو آپ کی آنکھیں نم ہو جاتیں آپ نے مصر اور دمشق میں بھی درس حدیث دیا۔ آپ نے مصر میں وفات پائی۔ (۳۰)

ابو القاسم شعیب بن محمد بن احمد دستبلی (م ۴۰۰ھ - ۱۰۰۹ء) کا حلقہ درس مصر میں قائم تھا۔ جہاں ابو سعید بن یونس نے آپ سے زانوئے تلمذ تھے کیا۔ (۳۱) سیبویہ بن عباس بن داؤد قصرداری م ۴۲۳ھ نے مکہ معظمہ میں درس حدیث دیا۔ (۳۲)

برصیر کے محدثین کرام کے اس گروہ کی جس قدر تلاش کی جائے کم ہے کہ انہوں نے اس دور میں جب سفر کی سہولیات نہ ہونے کے برابر تھیں اور جب کہ برصیر کے سیاسی حالات بھی مسلمانوں کے لیے مختل کم نہ ہوئے تھے اس وقت دور راز کے علاقوں کا سفر کر کے حدیث کا علم حاصل کیا اور برصیر میں اس گرانقدر علم کو پہنچایا۔

اشاعت حدیث کا تیسرا درجہ:

وہ محدثین کرام جنہوں نے پہلے پہل برصیر پاک و ہند میں علم حدیث کو عام کیا ان کا تعلق ابتدائی مرکز علم حدیث سے ہے۔ یہ ابتدائی مرکز علم حدیث دستبل اور منصورہ میں قائم ہوئے۔ یہ دو مرکز علم حدیث اس حقیقت کے آئینہ دار ہیں کہ برصیر کے نو مسلم حدیث سے کس قدر گھرا لگاؤ رکھتے تھے۔

دستبل کا مرکز علم حدیث:

چوتھی صدی ہجری میں برصیر کا پہلا مرکز علم حدیث دستبل میں قائم ہوا۔ دستبل کراچی اور ٹھہر کے درمیان واقع بندرگاہ تھی جو بعد میں سمندر کے بہاؤ کا نشانہ بن گئی۔ (۳۳) یہاں یہ مرکز علمی قائم ہونے کی بہت بڑی وجہ یہ تھی کہ یہ ایک مصروف تجارتی مرکز تھا۔ جہاں عربوں کی بھی کثیر تعداد آباد تھی۔ محمد بن قاسم نے جب اس بندرگاہ کو فتح کر کے سلطنت عرب میں شامل کیا اس وقت اس نے وہاں ایک مسجد تعمیر کر دی۔ (۳۴) رفتہ رفتہ یہاں اسلامی علوم کی اشاعت کا سلسلہ بھی شروع ہو گیا۔ دستبل کے متعدد محدثین کا ذکر کتب حدیث میں ملتا ہے۔ اس مرکز علم حدیث سے تعلق رکھنے والے اہم

محدثین کرام کا ذکر پہلے کیا جا چکا ہے۔ دیگر محدثین کرام میں راویٰ حدیث ابراہیم بن محمد دیبلی (۵۳۸۵-۹۵۶) علی بن موکی دیبلی وغیرہ کے اسمائے گرامی شامل ہیں۔^(۲۵)

منصورہ کا مرکز علم حدیث:

فتح البلدان میں ہے کہ یہ شہر محمد بن قاسم کے صاحبزادے عمر نے ۱۱۰ھ سے ۷۲۸ء کے درمیان آباد کیا۔ ۷۲۰ھ-۸۸۳ء میں زیریں سندھ میں خود مختار عرب ریاست قائم ہو گئی جس کے نتیجے کے طور پر منصورہ کو ترقی کے موقع حاصل ہوئے اور ۳۴۰ھ میں جب اعظمی منصورہ آیا تو یہ شہر خوشحالی سے ہمکنار تھا۔ المقدسی جو ۵۳۷۵ھ-۹۸۵ء میں منصورہ آیا اس نے یہاں کے حالات یہ بیان کیے کہ یہاں مسلمان آباد تھے جو مذہب سے بے حد لگاؤ رکھتے تھے اور کامل اسلامی زندگی برقرار تھے۔ اس کے بیان کے مطابق یہاں کے اکثر مسلمان علم حدیث کی بے حد قدر کرتے تھے اور ظاہری فرقہ سے تعلق رکھتے تھے۔^(۲۶) یہاں کی مساجد میں درس حدیث کا خاص اهتمام کیا جاتا۔ یہاں کے محدثین کرام کی خوبی یہ ہے کہ انہوں نے کتب حدیث بھی مرتب کیں۔ یہاں کے محدثین کرام میں ابو العباس احمد بن محمد بن صالح منصوری، احمد بن محمد منصوری م ۳۸۰ھ اور عبداللہ بن جعفر بن مرہ منصوری ۳۹۰ھ ابوالفضل محمد بن عبدالعزیز الحاشی المنصوری م ۳۲۲ھ، ابو جعفر عبداللہ بن اسماعیل بن ابراہیم بن عیسیٰ بن ابو جعفر المنصوری (م ۴۳۵۰-۹۳۱) شامل ہیں۔^(۲۷)

موالیان محدثین برصغیر:

كتب تاریخ کے اوراق کھگلتے ہوئے علم حدیث کی خدمات انجام دینے والے برصغیر کے ابتدائی محدثین کرام کے ایک اہم گروہ کا اکشاف ہوتا ہے۔ یہ وہ ہندی جنگی قیدی ہیں جنہیں عرب، غلام بنا کر اپنے ساتھ لے گئے تھے۔^(۲۸) پہلی صدی ہجری میں مسلمانوں نے علی میدان میں خاطر خواہ ترقی کی۔ اسلام میں علم کی اہمیت کے پیش نظر مسلمانوں نے حصول علم کو اولیت دینا شروع کی۔ پھر اسلام میں غلامی کی حوصلہ ٹکنی اور غلاموں کے ساتھ حسن سلوک کے تصور نے غلاموں کو حصول علم کے بہترین موقع فراہم کیے۔ جس بنا پر عربوں کے آزاد کردہ غلاموں نے علی میدان میں بے حد ترقی کی۔ تاریخ اسلام میں مسلمان موالي نے علی میدان میں بذا نام پیدا کیا۔ ان میں نافع مولی ابن عمر۔ عکرمہ مولی ابن عباس اور مجاهد وغیرہ کے اسمائے گرامی قابل ذکر ہیں۔ اسی طرح جو ہندی جنگی قیدی عرب پہنچے ان میں بھی قابل تدریج محدثین کرام منظر عام پر آئے۔ ان کا درجہ کتب حدیث میں بلند ہے۔ وہ جید علمائے حدیث بھی تھے اور ثقہ راویان حدیث بھی۔

ان میں پہلا نام عبدالرحمٰن بن عمرو بن محمد الاوزاعی کا ہے۔^(۴۹) آپ کی تاریخ پیدائش ۸۸ھ۔۷۷ء اور تاریخ وفات ۷۵۵ھ۔۷۷ء ہے آپ کے بارے میں مشہور محدث ابو زرعہ دمشقی ۲۸۱ھ فرماتے ہیں:-

کان اصله من سب السنّد و کان ينزل الاوزاع فغلب ذلك عليه.^(۵۰)
کہ درحقیقت آپ سنگی تھے اور (دمشق کے) ایک محلے اوزاع میں رہائش پذیر ہونے کی مناسبت سے آپ کو اوزاعی کہا جاتا ہے۔

اوزاعی مشہور عالم حدیث ہیں۔ آپ نے محمد بن شحاب زہری م ۱۲۳ھ اور نافع مولا ابن عمر^(۴۷) م ۱۱۴ھ سے حدیث کا علم حاصل کیا۔ عبدالله بن مبارک، سفیان ثوری، امام مالک اور شعبہ جیسے مشہور محدثین نے آپ سے درس حدیث لیا۔ اوزاعی کے علمی کارناموں کو چند الفاظ میں بیان کرنا بیجد مشکل ہے۔ صرف اتنا کہنے پر اکتفا کیا جاتا ہے کہ سرزین۔ بصیر کو آپ کے ہندی اللصل ہونے پر ہمیشہ ناز رہے گا۔^(۵۱)

ابو معشر نجح عبدالرحمٰن سنگی (م ۱۷۰ھ۔۷۸۶) آپ کو اللہ تعالیٰ نے مدینہ منورہ میں محدث بننے کا شرف بخشنا۔ آپ نے ہشام بن عمروہ، نافع، محمد بن کعب القرظی محمد بن المکندر اور سعید المقریری سے حدیث کا علم حاصل کیا۔ آپ مشہور راوی حدیث ہیں۔ بعد میں آپ نے بغداد میں مستقل سکونت اختیار کر لی۔ آپ نے کتاب المغازی تحریر کی۔ آپ کی روایت کردہ احادیث سنن نبأی، سنن ابن ماجہ، سنن ابو داؤد میں موجود ہیں۔ آپ نے اپنا علم درشے میں اپنی اولاد کو منتقل کر دیا۔ چنانچہ آپ کے صاحزادے محمد بن ابو معشر سنگی (۱۲۸ھ تا ۲۲۷ھ تا ۸۲۱ھ تا ۲۵۷ء)^(۵۲) بھی مشہور محدثین میں شمار ہوتے ہیں۔ آپ کے پوتے حسین بن محمد ابو معشر سنگی م ۵۷۲ھ، داؤد بن محمد م ۲۸۰ھ اور نواسے قاسم بن عباس معشری م ۸۲۷ھ متاز محدثین کرام ہیں۔^(۵۳)

دیگر ہندی موالیان جنہوں نے محدث کی حیثیت سے شہرت پائی ان میں خلف بن سالم سنگی محمری^(۵۴) (۱۶۲ھ تا ۲۳۱ھ تا ۲۳۸ھ تا ۷۷ء تا ۸۲۵ء) رجاء بن السندي^(۵۵) (م ۲۲۱ھ۔۸۲۷ھ) محمد بن رجاء سنگی^(۵۶) (۲۲۲ھ تا ۸۲۰ء) محمد بن محمد بن رجاء سنگی^(۵۷) (۲۰۶ھ تا ۲۸۶ھ) السندي بن عبدويہ الدھکی^(۵۸) (م ۲۱۵ھ۔۸۳۰ء) جیسے برگزیدہ نام شامل ہیں۔

خطیب بغدادی کے بیان کے مطابق بغداد میں ہندی موالی نے "خان السندي" کے نام سے ایک رفاهی ادارہ قائم کیا۔ جہاں پر علم حدیث کے درس کا اہتمام کیا جاتا تھا۔^(۵۹) وقت کے مشہور

محمدین کرام وہاں درس دیا کرتے تھے۔

بر صغیر میں علم حدیث کے آغاز کا دور پتوحی صدی ہجری تک ہے۔ اس دور میں محمدین کرام کا کام انفرادی نوعیت کا تھا۔ جس کا سبب سیاسی حالات کا عدم استحکام ہے۔ اس دور کے محمدین کرام کی کاوشوں کا ہی یہ شر تھا کہ بر صغیر پاک و ہند میں علم حدیث کی اشاعت کا کام اس قدر پھیلا کے اس نے آگے چل کر پوری مسلم دنیا کو سایہ فراہم کیا۔ ان محمدین کرام نے ابتدائی دور میں ہی ایسی مضبوط بنیاد فراہم کی کہ بعد کے سیاسی و سماجی حالات کا اتار چڑھاؤ بھی اشاعت علم حدیث کے کام میں رکاوٹ پیدا نہ کر سکا۔ بقول علامہ رشید رضا:-

ولولا اعتمادنا علماء الهند بعلوم الحديث في هذا العصر لقضى عليهم بالزوال من
امصار الشرق فقد ضعفت في مصر والشام والعراق والحجاج منذ قرن هجري حتى
بلغت منتهاي الضعف في أوائل هذا القرن. (۲۰)

حوالہ جات

- ۱۔ فتوح البلدان احمد بن میکی بن جابر البلاذری، مصر، ص ۳۸۳
- ۲۔ عربوں کی جہاز رانی سید سلمان ندوی، اسلامک لپگر حیدر آباد دکن۔ ص ۵۲، ۵۲
- ۳۔ عجائب الہند، بزرگ بن شہریار ناخدا رامہرمزی لائیڈن ۱۸۸۶ء
- ۴۔ ایضاً
- ۵۔ تحفة النظار في غرائب الامصار و عجائب الاسفار ابن بطوط، مرتبہ ذفریری پرس ۱۹۲۲ء
- ۶۔ عجائب الہند، بزرگ بن شہریار ناخدا رامہرمزی الممالک اصطخری لائیڈن ص ۲۰ تا ۷۱
- ۷۔ ایضاً
- ۸۔ ایضاً
- ۹۔ فجر الاسلام احمد امین دارالکتاب العربي بیروت لبنان ۱۹۲۹ ج ۱ ص ۳
- ۱۰۔ الاخبار الطوال، ابو حنيفة احمد بن داود الدنیوری دار المسیرہ بیروت جدادی الآخر ۱۳۷۹ ص ۱۱۷
- ۱۱۔ کتاب الامکنه والازمنه طبع حیدر آباد ج ۲ ص ۱۶۳
- ۱۲۔ فتوح البلدان البلاذری H.R.Htti P.M فتوح البلدان کا انگریزی ترجمہ مطبوعہ نیو یارک ۱۹۱۶ ج ۱ ص ۱۲۵
- ۱۳۔ البلاذری ایضاً ص ۳۳۲
- ۱۴۔ معجم البلدان یاقوت حموی ج ۳ ص ۳۸۱
- ۱۵۔ جمہرة انساب العرب امام ابن حزم الانسکی دارالعارف، مصر۔ ۱۳۸۲ء ص ۲۶۶
- ۱۶۔ پیغمبر نامہ علی بن حامد بن ابی کبر کوئی اوشی سندھی ۱۱۳۵ھ ص ۷۲، ۷۳، ۷۴، ۷۵ البلاذری، ص ۲۲۰
- ۱۷۔ ایضاً
- ۱۸۔ تاریخ سندھ ایجاز الحق قدوسی مرکزی اردو بورڈ گلبرگ، لاہور۔ ۱۹۷۶ء ج ۱ ص ۵۷

- ١٦۔ علم حدیث میں پاک و بند کا حصہ ڈاکٹر محمد اسحاق (ترجمہ شاہد حسین رزاقی) اوارہ ثقافت اسلامیہ، لاہور۔ ص ۵۰
- ١٧۔ الاصابہ فی تمیز الصحابة ابن حجر العسقلانی گلکتہ ۱۸۸۸ ج ۱ ص ۱۰۳
- ١٨۔ تاریخ الرسل والملوک ابن جریر طبری مرتبہ ڈی گوئے لائیڈن ج ۲ ص ۸۰
- ١٩۔ تحرید اسماء الصحابة حافظ ذہبی، حیدر آباد دکن۔ ۱۳۱۵ھ ج ۱ ص ۱۳۵
- ٢٠۔ اسد الغایہ فی معرفة الصحابة عز الدین ابن الاثیر حیدر آباد دکن ج ۲ ص ۲۵
- ٢١۔ الاستیعاب فی معرفة الاصحاب، ابن عبد البر حیدر آباد دکن ۱۳۳۶ھ ج ۱ ص ۱۱۸
- ٢٢۔ ایضاً ج ۲ ص ۵۰۳
- ٢٣۔ اسد الغایہ، عز الدین ابن الاثیر ج ۳ ص ۲۲۵
- ٢٤۔ تحرید ذہبی۔ ج ۱ ص ۳۹۱
- ٢٥۔ اصحابہ عسقلانی۔ ج ۳ ص ۱۵۳
- ٢٦۔ ایضاً
- ٢٧۔ کتاب الطبقات الکبیر ابن سعد مرتبہ المیورڈ سناؤ لائیڈن ۱۹۳۳۔ ج ۲ ص ۱۰۱
- ٢٨۔ استیعاب، ابن عبدالعزیز، ج ۲ ص ۳۹۳، ۳۹۴
- ٢٩۔ اسد الغایہ، عز الدین، ج ۳ ص ۲۹۷، ۲۹۸
- ٣٠۔ اصحابہ عسقلانی، ج ۲ ص ۹۲۳، ۹۲۴
- ٣١۔ تهذیب التهذیب، ابن حجر عسقلانی، حیدر آباد دکن۔ ۱۳۲۵ھ ج ۶ ص ۱۹۰
- ٣٢۔ خلاصہ تهذیب الکمال صفائی الدین، قاهرہ۔ ۱۳۲۲ھ ص ۱۹۳
- ٣٣۔ اصحابہ عسقلانی ج ۱ ص ۲ ایضاً ج ۲ ص ۳۲۲، ۳۲۳ خلاصہ صفائی الدین ص ۱۳۲
- ٣٤۔ خلافت راشدہ اور ہندوستان قاضی اطہر مبارک پوری فکر و نظر پبلی کیشن: سندھ اسلامک سنٹر، سکھر۔ ص ۱۹۲۱۸۹
- ٣٥۔ تقدمة الجرح والتعديل ابو محمد عبد الرحمن بن ابی حاتم رازی ۱۳۲۷ھ حیدر آباد دکن۔ ص ۹
- ٣٦۔ البدایہ والہایہ، ابو الفداء اسماعیل بن کثیر قوشی ۷۷۴ھ، مصر۔ ج ۹ ص ۸۸
- ٣٧۔ تحرید ذہبی ج ۲ ص ۱۷۵
- ٣٨۔ فتوح البلدان، بلاذری ص ۳۲۲
- ٣٩۔ Elliot and Dawson، History of India ۱۹۶۸- لندن۔ ص ۱۳۲
- ٤٠۔ تهذیب التهذیب ابن حجر العسقلانی، ج ۱۱ ص ۲۵۳، ۲۵۵
- ٤١۔ خلاصہ صفائی الدین ص ۳۲۰
- ٤٢۔ تحرید ذہبی، ج ۲ ص ۱۱۶
- ٤٣۔ تهذیب التهذیب، عسقلانی۔ ج ۱۰ ص ۳۶۲
- ٤٤۔ خلاصہ صفائی الدین ص ۳۲۳، ۳۲۴
- ٤٥۔ ميزان الاعتدال حافظ ذہبی، قاهرہ۔ ۱۳۲۵ھ ج ۱ ص ۹۷
- ٤٦۔ خلاصہ صفائی الدین ص ۳۱

- ٣٢ - شذرات الذهب في أخبار من ذهب ابن العماد ج ٢ هـ ١٥٣١ م ٢٣٧
- ٣٣ - كشف الظعن حاتي خليفه مرتبه Fluegel لندن ١٨٢٢ م ٣ ج ٣ ص ٢٨
- ٣٤ - طقات ابن سعد ج ٧ ج ١ ص ٣٦
- ٣٥ - كتاب الفهرست ابن النديم، مصر ١٣٣٨ م ٣١٦
- ٣٦ - تاريخ بغداد، خطيب بغدادي، قاهره ١٩٣١ ج ٣ م ٢٩٣
- ٣٧ - شذرات ابن العماد ج ٢ ص ٢٩٥
- ٣٨ - معجم البلدان ياقوت حموي مرتبه Wustenfeld لاييرگ ١٨٦٦
- ٣٩ - كتاب الانساب سعاني حب ميمورييل سيرز لندن ٢٦٦ ب
- ٤٠ - ايضاً م ١٣٨، ١٣٧ الف
- ٤١ - ايضاً م ١٣٧ الف
- ٤٢ - تاريخ بغداد، خطيب بغدادي - م ٣٢٣
- ٤٣ - كتاب الانساب سعاني حب ميمورييل سيرز لندن ٢٦٦ ب
- ٤٤ - تاريخ بغداد، خطيب بغدادي ج ١٢ م ٨٢
- ٤٥ - تاريخ الكبير، ابن عساكر، دمشق، دمشق ١٤٣٢ هـ ج ٣ م ١٥٩
- ٤٦ - انساب، سعاني ٢٣٧ الف
- ٤٧ - معارف ج ٢٣ ش ٢ م ٢٢٢
- ٤٨ - كتاب الانساب سعاني ٢٣٧ الف
- ٤٩ - Le Strange, Land of the Eastern Caliphate، كبريج ١٩١٥ م ٥
- ٥٠ - تاريخ بغداد، خطيب بغدادي ج ١٢ م ٨٢
- ٥١ - انساب سعاني ٢٣٧ الف
- ٥٢ - المثلث هراري ج ١ م ٣٧٨
- ٥٣ - المثلث هراري ج ١ م ٣٧٩
- ٥٤ - المثلث هراري ج ١ م ٣٧٣
- ٥٥ - المثلث هراري ج ١ م ٣٧٣
- ٥٦ - فتوح البلدان، بلازري، م ٣٣٣
- ٥٧ - المثلث هراري ج ١ م ٣٧١
- ٥٨ - المسالك والممالك، اصطخرى ج ٢ م ٢٧
- ٥٩ - كتاب الانساب مقدى م ٣٧٩
- ٦٠ - ايضاً م ٣١١
- ٦١ - تاريخ الرسل والملوك طبرى م ٤٢٠
- ٦٢ - شذرات ابن العماد، ج ١ م ٢٧٢
- ٦٣ - انصاب سعاني ٥٩٣ الف
- ٦٤ - الفراندالبيه في تراجم حنفيه عبدالجعنى لكتبه مطبوع يونسى لكتبه ١٨٩٥ م ٧٣

- ٥٩- تهذيب التهذيب عقلاني ج ٦ ص ٢٣٩
- ٥٠- ايضاً
- ٥١- ايضاً
- ٥٢- تاريخ بغداد، خطيب بغدادي ص ٢٤٥
- تهذيب التهذيب، عقلاني ص ٢٣٩، ٢٣٧
- انساب بيديا آنف اسلام ج ١ ص ١٠٠
- انساب، سع العلي ٣١٢ ب
- طبقات ابن سعد ج ٥ ص ٣٠٩
- فهرست، ابن النديم ١٣٦
- تذكرة الحفاظ حافظ دهلي حيدرآباد دكن ج ١ ص ٢١٦
- معارف ج ٢٢ ش ٢ ص ٢٥٢، ٢٥١
- كتاب الانساب مقدسي ص ٧٧
- معجم البلدان ياقوت حموي ج ٣ ص ٢٦٦
- ٥٣- ايضاً
- ٥٤- لى طریق ص ٣١ تا ٣٣
- تاريخ بغداد، خطيب بغدادي - ج ٨ ص ٣٢٨
- تهذيب التهذيب، عقلاني ج ٣ ص ١٥٢
- ميزان الاعتدال، دهلي ج ١ ص ٣١٠
- ٥٥- انساب، سع العلي ٣١٢ الف ٣١٢ ب
- ٥٦- تاريخ بغداد، خطيب بغدادي ج ٥ ص ٢٢٧، ٢٢٦ انساب سع العلي ٣١٢ ب
- ٥٧- ايضاً
- ٥٨- ايضاً
- ٥٩- تاريخ بغداد، خطيب بغدادي ج ١٣ ص ٣٢٠
- ٦٠- نزهة الخواطر وبهجة المسامع والخواطر عبد الحفيظ متقول أكثيري لاہور ١٩٨٥
- ترجمه عبد الحفيظ نوصرودي بحواله مجلد المدار علماء رشید رضا، مصر
-